

दिनाङ्क :- 29.01.2026

प्रातः - 06:55

अथ वार्ता:

प्रधानमन्त्री-एन.सि.सि.

प्रधानमन्त्रिणा नरेन्द्रमोदिना प्रोक्तं यत्, भारत-यूरोपीयसङ्घयोः मध्ये सद्यः एव कृत-मुक्तव्यापारसन्धिः, भारतीय-स्टार्टअप-संस्थानां लाभाय वित्तपोषणस्य उपलब्धतां सुदृढां करिष्यति तथा च भारतस्य सृजनात्मक-अर्थव्यवस्थाम् अपि वर्धयिष्यति । श्रीमोदी नवदिल्ल्यां करियप्पा-पथसंचलन-अंगने वार्षिक एनसीसी पीएम रैली इतीदं नॅशनल क्रेडेट् कॉर्प्स शिबिरं सम्बोधयन् आसीत् ।

एनसीसी पीएम रैलीति मासपर्यन्तं यावत् प्रचलितस्य ऐषमः एन.सी.सी गणराज्य-दिवसशिबिरस्य भव्यं प्रदर्शनम् अभवत्, अस्मिन् देशस्य द्विसहस्रतोऽप्यधिकाः प्रतिभागिनः भागं गृहीतवन्तः ।

राष्ट्रपतिः – बजटसत्रम्

हयः संसदस्य बजटसत्रम्, राष्ट्रपतेः द्रौपदी मुर्मू इत्यस्याः उभयोः सदनयोः संयुक्त अधिवेशनं प्रति उद्घाटनसम्बोधनेन आरब्धम् अभवत् । अस्मिन् अवसरे राष्ट्रपतिः मुर्मूः उक्तवती यत्, देशस्य जन-स्वास्थ्य-सेवा-व्यवस्थां सुदृढां कर्तुं केन्द्रसर्वकारः निरन्तरं ध्यानं अयच्छत् । राष्ट्रपतिना उल्लेखितम् यत्, योजनायाः आरम्भात् आरभ्य आयुष्मान-भारत-प्रधानमन्त्री-जन आरोग्य-योजनायाः अन्तर्गतं एकादश-कोटिभ्यः अधिकाः जनाः निःशुल्कचिकित्सां प्राप्तवन्तः ।

## आर्थिक सर्वेक्षणम्

वित्तमन्त्री निर्मला सीतारामनवर्या अद्य संसत्भवने द्विसहस्राब्दस्य पंचविंशति-षड्विंशतितमम् आर्थिकसर्वेक्षणं प्रस्तुती-करिष्यति । वित्तमन्त्रालयस्य आर्थिककार्यविभागेन मुख्य आर्थिक-परामर्षदाममार्गदर्शनेन एतत् व्यवहार-प्रलेख्यं निर्मितमस्ति । आर्थिकसर्वेक्षणं देशस्य वर्तमानस्य आर्थिकस्थितेः भविष्यस्य च दृष्टिकोणस्य व्यापकसमीक्षा वर्तते । ऐषमः केन्द्रीय बजेट इति आयव्ययपत्रमरविवासरे प्रस्तुतं भविष्यति । बजेटसत्रस्य प्रथमचरणं आगामिमासस्य त्रयोदश-दिनाङ्कपर्यन्तं भविष्यति । यत्र हि द्वितीयमचरणमर्च-नवमदिनांकात् अप्रैल-द्वितीयदिनांक-पर्यन्तं भविष्यति।

## पीएम सीईओ :

प्रधानमन्त्री नरेन्द्रमोदी ह्यः नवदिल्ल्याः लोककल्याणमार्गे स्वनिवासस्थाने वैश्विकऊर्जाक्षेत्रस्य मुख्यकार्यकारी-पदाधिकारिभिः (सीईओ) सह संवादः कृतवान्। भारतस्य सुदृढ-आर्थिकगतिं प्रकाशयन् प्रधानमन्त्रिणा उक्तं यत् भारतं विश्वस्य तृतीयबृहत्तम-अर्थव्यवस्था भवितुं तीव्रगत्या उन्नतिं करोति । अवसरेऽस्मिन् प्रधानमन्त्री मोदी भारतस्य ऊर्जाक्षेत्रे महत्त्वपूर्ण-निवेशा-वकाशानां विषये ध्यानं आकर्षितवान्। संवादावसरे मुख्य-कार्यकारी-अधिकारिणः भारतस्य विकासस्य विषये दृढविश्वासं प्रकटितवन्तः।

## अजीत पवार- दुर्घटना :

हयः महाराष्ट्रस्य पुणेमण्डलस्य बारामती इत्यस्य समीपे विमानदुर्घटने राज्यस्य उपमुख्यमन्त्री तथा राष्ट्रिय-कांग्रेस-पार्टिति दला-ध्यक्षस्य अजीतपवारस्य निधनम ॥ अभवत ॥ मृतकस्य अन्तिमसंस्कारः अद्य प्रातः उपैकादशवादनम, बारामतीनगरे पूर्णराज्यसम्मानेन सम्पादयिष्यते । नागरिकविमानमन्त्रालयेन सूचितं यत ॥ वी.एस.आर. वेञ्चर्स ॥ प्राइवेट् लिमिटेड् इत्यनेन संचालिते, लीयर्जेट् पंचचत्वारिंशत्, इत्यस्मिन् ॥ विमाने महाराष्ट्रस्य उपमुख्यमन्त्री, द्वौ अधिकौ कर्मचारिणौ, द्वौ चालकदलस्य सदस्यौ च आहत्य पञ्चजनाः आसन् ॥ ये च दुर्घटनायां दिवंगताः सन्ति । राष्ट्रपतिः, उपराष्ट्रपतिः, प्रधानमन्त्री, लोकसभा अध्यक्षः, अनेके केन्द्रीयमन्त्रिणः, महाराष्ट्रस्य उपमुख्यमन्त्रिणः निधने गहनं दुःखं प्रकटितवन्तः।

## पथसंचलन-परिणामः

ऐषमः गणतन्त्रदिवस-पथसंचलनस्य सर्वोत्तम-पथसंचलन-दलस्य परिणामः घोषितः । सेवात्रये भारतीयनौसेना सर्वोत्तम-पथसंचलन-दलरूपेण निर्णीता अस्ति । केन्द्रीयसशस्त्र-आरक्षक-बलानाम्, अन्यसहायकबलानाञ्च मध्ये दिल्ली-आरक्षक-दलेन पुरस्कारः प्राप्तः । राज्य-केन्द्रशासित-प्रदेश-वर्गे महाराष्ट्रेण, स्वस्य आदर्शस्य गणेशोत्सवस्य कृते प्रथमस्थानं प्राप्तम् ॥ जम्मू-कश्मीरेण, स्वस्य हस्तशिल्प-लोकनृत्ययोः कृते द्वितीयस्थानं प्राप्तम्, तदनन्तरं केरलेन जलमेट्रो-कृते तृतीयस्थानं प्राप्तम् ॥

क्रिकेट्-

चतुर्थ-विंशतिम-प्रतिविंशतिः-अन्ताराष्ट्रिय-क्रिकेट्-क्रीडायाम् ह्यः विशाखापत्तने, भारतेन  
न्यूझिलॉण्ड् विरुद्धं पञ्चाशत् धावनांकानां पराजयः प्राप्तः ।

॥ इति वार्ताः॥